

## પ્રસાર ભારતી

### સમાચાર વિભાગ, આકાશવાણી, અમદાવાદ

Date : 17-11-2024  
Day : Sunday

Morning : 7.45 to 7.55  
National News

આકાશવાણી સમાચાર જયેશ વેગડા વાંચે છે.

\*\*\*\*\*

- પ્રધાનમંત્રી નરેન્દ્ર મોદી આજે અબુજામાં નાઈજીરિયાના રાષ્ટ્રપતિ બોલા અહેમદ ટીનુબુ સાથે દ્વિપક્ષીય મંત્રણા કરશે
- મહારાષ્ટ્ર અને ઝારખંડ વિધાનસભાની ચૂંટણી માટે પ્રચાર અંતિમ તબક્કામાં
- ભારતે 425 મેટ્રિક ટન અનાજ સહિત અન્ય ચીજવસ્તુઓની પ્રથમ ખેપ આજે સુરીનામમાં મોકલી
- હવામાન વિભાગે તમિલનાડુ, પુડુચેરી, કરાઈકલ અને કેરળમાં આજે વાવાઝોડા સાથે ભારે વરસાદની આગાહી કરી
- મહિલા એશિયન ચેમ્પિયન્સ ટ્રોફી હોકીમાં આજે અંતિમ ગ્રૂપ-સ્ટેજ મેચમાં ભારતનો મુકાબલો જાપાન સામે થશે

\*\*\*\*\*

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## PM NIGERIA VISIT

પ્રધાનમંત્રી નરેન્દ્ર મોદી આજે અબુજામાં નાઈજીરિયાના રાષ્ટ્રપતિ બોલા અહેમદ ટીનુબુ સાથે વાતચીત કરશે. બંને નેતાઓ વ્યૂહાત્મક ભાગીદારીની સમીક્ષા કરશે અને દ્વિપક્ષીય સંબંધોને વધારવા માટેના અન્ય પગલાં અંગે ચર્ચા કરશે. મંત્રણા બાદ અનેક કરારો પર હસ્તાક્ષર થવાની શક્યતા છે. પ્રધાનમંત્રી નાઈજીરિયામાં ભારતીય સમુદાયને પણ સંબોધિત કરશે. પ્રધાનમંત્રી નાઈજીરિયા, બ્રાઝીલ અને ગુયાના એમ ત્રણ દેશોની પાંચ દિવસીય મુલાકાતના પ્રથમ તબક્કામાં ગઈકાલે રાત્રે નાઈજીરિયા પહોંચ્યા હતા. 17 વર્ષમાં ભારતીય પ્રધાનમંત્રીની નાઈજીરિયાની આ પ્રથમ મુલાકાત છે.

પ્રધાનમંત્રી તેમની મુલાકાતના બીજા તબક્કામાં આવતીકાલે બ્રાઝિલની મુલાકાત લેશે, જ્યાં તેઓ G20 સંમેલનમાં ભાગ લેશે. બ્રાઝિલના રાષ્ટ્રપતિ લુઈસ ઇનાસિયો લુલા દા સિલ્વા આ સંમેલનની યજમાની કરશે. ભારત બ્રાઝિલ અને દક્ષિણ આફ્રિકા સાથે G20 ટ્રોઇકાનો ભાગ છે અને G20 શિખર સંમેલનની ચર્ચાઓમાં સક્રિયપણે ભાગ લઈ રહ્યું છે. સંમેલન દરમિયાન પ્રધાનમંત્રી મોદી વિવિધ વૈશ્વિક મુદ્દાઓ પર ભારતનો પરિપ્રેક્ષ્ય રજૂ કરશે અને તાજેતરમાં ભારતમાં યોજાયેલી G20 અને વૉઇસ ઓફ ધ ગ્લોબલ સાઉથ સમિટના પરિણામો વિશે પણ ચર્ચા કરશે. તેમની મુલાકાતના ત્રીજા અને અંતિમ તબક્કામાં પ્રધાનમંત્રી 19 થી 21 નવેમ્બર સુધી ગુયાનાની મુલાકાત લેશે.

## JHARKHAND –MAHARASHTRA CAMPAIGNING

આરખંડ અને મહારાષ્ટ્ર વિધાનસભા ચૂંટણી માટે પ્રચાર વેગ પકડ્યો છે. આરખંડમાં બીજા તબક્કાની ચૂંટણીનાં પ્રચારનો આવતી કાલે સાંજે અંત આવશે. વિવિધ રાજકીય પક્ષોનાં અગ્રણી નેતાઓ આજે જાહેરસભાઓ સંબોધશે. ભારતીય જનતા પાર્ટીના પ્રમુખ જે પી નહુ આજે ગોમિયા, સિન્દરી અને નાલામાં ત્રણ સભાઓ સંબોધશે. શિવરાજ સિંહ ચૌહાણ, હિંમતા બિસવા સરમા અને ચંપઈ સોરેન પણ એનડીએ માટે પ્રચાર કરશે.

જેએએમના નેતા અને મુખ્યમંત્રી હેમંત સોરેન રાજ્યમાં છ સભાઓ સંબોધશે. કોંગ્રેસના નેતાઓ પણ શ્રેણીબધ્ધ બેઠકો યોજશે, જ્યારે આરજેડી નેતા તેજસ્વી યાદવ ધનબાદમાં જાહેર સભાને સંબોધશે. રાજ્યમાં 20 નવેમ્બરે બીજા તબક્કાનું મતદાન યોજાશે. દરમિયાન, મહારાષ્ટ્રમાં 20 નવેમ્બરે યોજાનાર એક તબક્કાની ચૂંટણી આડે માત્ર બે દિવસ બચ્યા હોવાથી ટોચનાં રાજકીય પક્ષો દ્વારા પ્રચાર ચરમસીમા પર છે. પરિણામ 23 નવેમ્બરે જાહેર થશે

## EC CONG BJP NOTICES

ચૂંટણી પંચે મહારાષ્ટ્ર અને ઝારખંડ વિધાનસભાના ચૂંટણી પ્રચાર દરમિયાન આદર્શ આચારસંહિતાના ભંગ બદલ મળેલી ફરિયાદોના આધારે ભાજપ અને કોંગ્રેસને નોટિસ પાઠવી છે.

ચૂંટણી પંચે ભાજપના અધ્યક્ષ જે.પી. નહ્ણ અને કોંગ્રેસ અધ્યક્ષ મલિક્કાર્જુન ખડગેને અલગ અલગ નોટિસો પાઠવી છે. ચૂંટણી પંચે બંને પક્ષોને આ આવતીકાલે બપોરના એક વાગ્યા સુધીમાં વિધિવત પ્રતિભાવો આપવાનો બંને પક્ષોને નિર્દેશ આપ્યો છે.

ચૂંટણી પંચે આ વર્ષના મે મહિનામાં યોજાયેલી લોકસભાની ચૂંટણી દરમિયાન પ્રચારકો માટે જારી કરાયેલી સૂચનાઓ તેમજ આદર્શ આચારસંહિતાનું સંપૂર્ણ પાલન કરવાનો પણ નિર્દેશ આપ્યો છે.

## PM EK PED MAA KE NAAM

પ્રધાનમંત્રી નરેન્દ્ર મોદીએ એક પેડ મા કે નામ અભિયાનને અસરકારક બનાવવામાં સહભાગી થનાર તમામ લોકોનો આભાર વ્યક્ત કર્યો છે. શ્રી મોદીએ સોશિયલ મીડિયા પર લોકોને વિનંતી કરી કે તેઓ તેમની માતાના સન્માનમાં એક વૃક્ષ વાવે અને પૃથ્વીને ટકાઉ બનાવવામાં યોગદાન આપે

## INDIA-SURINAME

ભારતે સામાજિક કલ્યાણ કાર્યક્રમ હેઠળ લગભગ 425 મેટ્રિક ટન અનાજ અને અન્ય ચીજ વસ્તુઓની પ્રથમ ખેપ આજે સુરીનામમાં મોકલી છે. સુરીનામ સાથે ભારતના સંબંધો ગાઢ, સૌહાર્દપૂર્ણ અને મૈત્રીપૂર્ણ છે.

1976માં રાજદ્વારી સંબંધોની સ્થાપના બાદથી ભારત અને સુરીનામ વચ્ચે અનેક ઉચ્ચ સ્તરીય મુલાકાતો થઈ છે. પારામારિબોમાં 1977 માં ભારતીય દૂતાવાસ શરૂ કરવામાં આવ્યું હતું અને વર્ષ 2000માં નવી દિલ્હીમાં સુરીનામનું દૂતાવાસ શરૂ કરાયું હતું.

## MID BREAK- NEWS-REGIONAL

આ સમાચાર આપ આકાશવાણી પરથી સાંભળી રહ્યા છો. આ રાષ્ટ્રીય સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા એક્સ હેન્ડલ A.I.R. ન્યૂઝ અન્ડર સ્કોર ABAD ને ફોલો કરી શકો છો.

## CAQM – GRAP

હવા ગુણવત્તા સંચાલન આયોગે ગ્રેડેડ રિસ્પોન્સ એક્શન પ્લાન-GRAPને અમલમાં મૂકતા અધિકારીઓને રાષ્ટ્રીય રાજધાની ક્ષેત્ર અને તેની આસપાસના રાજ્યોમાં નક્કી થયેલા તમામ પ્રદૂષિત સ્થળો પર પ્રદૂષણ દૂર કરવા પ્રાથમિકતા આપી કામ કરવા માટે નિર્દેશ આપ્યો છે. હવા ગુણવત્તા સંચાલન આયોગે ગઈકાલે નવી દિલ્હીમાં GRAPના કડક અમલીકરણની ખાતરી કરવા માટે સમીક્ષા બેઠક યોજી હતી.

આયોગે અધિકારીઓને નાગરિકોની તમામ પડતર ફરિયાદોનો એક સપ્તાહમાં નિરાકરણ કરવાનો નિર્દેશ આપ્યો છે. તમામ એજન્સીઓના નોડલ અધિકારીઓને પ્રદૂષણ નિયંત્રણ પર દેખરેખ રાખવા માટે વિવિધ એજન્સીઓ અને રાજ્ય પ્રદૂષણ નિયંત્રણ બોર્ડ સાથે સંકલન કરવા પણ કહેવામાં આવ્યું છે. આયોગે ગ્રેપ સ્ટેજ-3 હેઠળ થનારા કામો અંગે દૈનિક ધોરણે માહિતી આપવાનો પણ નિર્દેશ આપ્યો છે.

## IMD-WEATHER

હવામાન વિભાગે તમિલનાડુ, પુડુચેરી, કરાઈકલ અને કેરળમાં આજે વાવાઝોડા સાથે ભારે વરસાદની આગાહી કરી છે. વિભાગે કહ્યું કે પંજાબ, હરિયાણા, ચંદીગઢ, દિલ્હી અને પશ્ચિમ રાજસ્થાનમાં ગાઢ ધુમ્મસની સંભાવના છે.

આઉપરાંત ઉત્તર-પશ્ચિમ, પશ્ચિમ અને મધ્ય ભારતમાં આગામી 4 થી 5 દિવસ દરમિયાન લઘુત્તમ તાપમાનમાં 2 થી 3 ડિગ્રી સેલ્સિયસનો ઘટાડો થવાની હવામાન વિભાગે આગાહી કરી છે.

## HOCKEY - WOMEN'S ASIAN TROPHY

મહિલા એશિયન ચેમ્પિયન્સ ટ્રોફી હોકીમાં આજે અંતિમ ગ્રૂપ-સ્ટેજ મેચમાં ભારતનો મુકાબલો જાપાન સામે થશે. આ મેચ બિહારના રાજગીર હોકી સ્ટેડિયમમાં ભારતીય સમય અનુસાર સાંજે પોણા પાંચ વાગે શરૂ થશે. ભારતે ચીનને 3-0થી પરાજય આપ્યો હતો અને સતત ચોથી જીત નોંધાવી. આ જીત સાથે જ યજમાન ભારતીય ટીમ ચાર મેચમાં 12 પોઈન્ટ મેળવીને પ્રથમ સ્થાને પહોંચી ગઈ છે.

બીજી તરફ, જાપાને તેની અગાઉની મેચમાં મલેશિયાને 2-1થી હરાવીને તેની પ્રથમ જીત નોંધાવી હતી. કોરિયા અને થાઈલેન્ડ સામેની તેની મેચ ડ્રો રહી હતી જ્યારે તેને ચીન સામે હારનો સામનો કરવો પડ્યો હતો. અન્ય મેચોમાં ચીનનો સામનો દક્ષિણ કોરિયા અને મલેશિયાનો થાઈલેન્ડ સામે થશે.

## TENNIS-ATP

ટેલર ફિટ્ઝ એટીપી વિશ્વ ટેનિસની ફાઇનલમાં પહોંચી ગયો છે. ઈટાલીના ટ્યુરિનમાં રમાયેલી રોમાંચક સેમીફાઇનલમાં તેણે વિશ્વના બીજા નંબરના ખેલાડી એલેક્ઝાંડર ઝવેરેવને 6-3, 3-6, 7-6થી પરાજય આપ્યો હતો. ટેલર ફિટ્ઝ 2006માં જેમ્સ બ્લેક બાદ ફાઇનલમાં પહોંચનાર પ્રથમ અમેરિકન બન્યો છે.

વિશ્વના પાંચમા નંબરના ફિટ્ઝે આ રમતમાં શાનદાર પ્રદર્શન કર્યું હતું. ફિટ્ઝનો મુકાબલો ઈટાલીના જેનિકસિનર અને નોર્વેના કેસ્પર રુડ વચ્ચેની અન્ય સેમિફાઇનલના વિજેતા સાથે થશે. ટેલર ફિટ્ઝ તેની કારકિર્દીનું સૌથી મોટું ટાઇટલ જીતવાનું લક્ષ્ય રાખશે.

## અને હવે આજના અખબારોના મુખ્ય સમાચાર રજૂ કરે છે અનિલ પટેલ

- આજનાં અખબારોએ અલગઅલગ સમાચારોને હેડલાઇન બનાવી છે.
- સંદેશ અને નવગુજરાત સમયે મણિપુરમાં ફરી હિંસા વકરી-એ સમાચારને હેડલાઇન બનાવી છે.
- કુલછાબની હેડલાઇન છે- પ્રચારકો, નેતાઓને કાબુમાં રાખો: નહા અને ખડગેને ચૂંટણી પંચનો પત્ર
- રાજસ્થાન પત્રિકાની હેડલાઇન છે- યાતાયાત મેં ક્રાંતિ લાવેંગે મસ્ક. 40 મિનિટ મેં દિલ્હી સે અમરિકા
- પ્રધાનમંત્રી મોદી નાઇજિરિયા સહિતનાં ત્રણ રાષ્ટ્રોનાં પ્રવાસે રવાના થયા તે સમાચારને દિવ્યભાસ્કર, નવ ગુજરાત સમય અને ઇકોનોમિક ટાઇમ્સે પ્રથમ પાને સ્થાન આપ્યું છે.
- ઝાંસીની હોસ્પિટલમાં આગથી 10 શિશુનાં મોતનાં સમાચારને હેડલાઇન બનાવતા ગુજરાત સમાચારે લખ્યું છે- નર્સે દીવાસળી સળગાવી અને અગ્નિકાંડ સર્જાયો
- દિવ્ય ભાસ્કર લખે છે કે-બ્રિટિશ યુનિવર્સિટીઓમાં એડમિશન માટે ભારતીય વિદ્યાર્થીઓની અરજીમાં ઘટાડો
- દિવ્ય ભાસ્કરનો વિશેષ અહેવાલ જણાવે છે કે રાજ્યમાં ત્રણ વર્ષમાં 248 ફિલ્મનું શૂટિંગ થયું: રિવરફ્રન્ટ, કચ્છનું રણ અને અડાલજની વાવ પસંદગીનાં શૂટિંગ સ્થળ
- પાંચ કલાકમાં જ કોલ્ડપ્લેની 75 હજાર ટિકિટ બુક, છ લાખ કો વેઇટિંગમાં- આ સમાચાર સંદેશનાં સ્થાનિક પાના પર છે